

ایمانِ ابوطالب

عدم ایمان ابوطالب پر قرآنی آیات

عدم ایمان ابوطالب پر احادیث طیبہ

جناب ابوطالب سے متعلق جمہور اہلسنت کا نظریہ

پاکستان کے اکابر علماء کا نظریہ

ایمانِ ابوطالب

جناب ابوطالب سے متعلق جمہور اہلسنت کا نظریہ

اس میں شک نہیں کہ جناب ابوطالب تمام عمر حضور اکرم نور مجسم ﷺ کی حفظ و حمایت و کفایت و نصرت میں مصروف رہے اپنی اولاد سے زیادہ حضور ﷺ کو عزیز رکھا یہاں تک کہ بنو ہاشم کو مرتے وقت وصیت کی تھی کہ محمد ﷺ کی تصدیق کرو و فلاح پاؤ گے، اس طرح کی بہت ساری باتیں ابوطالب کی زندگی میں ملتی ہے لیکن خود ایمان جیسی عظیم دولت سے محروم رہے۔ جس پر واضح اور روشن دلائل آئندہ سطور میں آ رہے ہیں۔

ہمیں اس موضوع پر نا چاہتے ہوئے بھی لکھنا پڑ رہا ہے، جس کی وجہ جہلا پیر، اجہل نقیب، جاہل شعرا اور نوٹ خواں اور بے علم خطیب جو بنا تحقیق کیے عدم ایمان کے قائلین کے خلاف اس قسم کی غلیظ و جاہلانہ زبان استعمال کر رہے ہیں کہ الامان والحفیظ اور ان جہلا کو اتنا بھی احساس نہیں کہ ان کی جہالت و غلاظت کی زد میں کیسی کیسی عظیم ہستیاں آرہی ہیں۔

ایمانِ ابوطالب

جناب ابوطالب سے متعلق جمہور اہلسنت کا نظریہ

ہم مسئلہ ایمانِ ابی طالب میں بلاوجہ کفر کفر کا ڈھنڈورا پیٹ کر کافر کافر کی رٹ لگانے کے قائل نہیں ہیں، اگرچہ جمہور علماء کے نزدیک انکا ایمان ثابت نہیں، اور سیدی اعلیٰ حضرت رحمۃ اللہ علیہ کا موقف ہی ہمارا موقف ہے۔ ہم تو احتیاط اسی کو جانتے ہیں کہ اس مسئلے کو موضوع بحث نہ بنایا جائے۔ کیونکہ یہ مسئلہ نہ تو ضروریاتِ دین میں سے ہے۔ اور نہ ہی قطعیات کے قبیل میں سے۔ اور اسی احتیاط کی وجہ سے ہم ابوطالب کو جناب ابوطالب لکھتے اور پکارتے ہیں۔ لیکن پچھلے کچھ دنوں سے مسلسل کچھ لوگ ”ایمانِ ابی طالب“ کے مسئلہ کو بنیاد بنا پر اجلہ اکابرین کی گکڑیاں اچھال رہے ہیں۔ ان پر منافقت، کفر، اور گستاخی کے فتوے لگا رہے ہیں۔

ایمانِ ابوطالب

جناب ابوطالب سے متعلق جمہور اہلسنت کا نظریہ

ضرورت اس امر کی تھی کہ اہلسنت کا موقف دلائل کے ساتھ پیش کیا جائے تاکہ کوئی ایران کا پالتو عوام اہلسنت کو گمراہ نہ کر سکے۔ ہم نے اختصار کے ساتھ اہلسنت کا موقف دلائل وحوالہ جات کے ساتھ نقل کر دیا ہے۔ بالخصوص اولیائے کرام کے حوالہ جات بھی نقل کر دیے ہیں تاکہ ان کے نام پر چندہ بٹورنے والوں کو بتایا جاسکے کہ ان اکابر کا موقف وہی ہے جو **اعلیٰ حضرت امام احمد رضا خاں بریلوی رحمۃ اللہ علیہ** کا ہے۔ امید ہے کہ ہمارے ان دلائل کو پڑھنے کے بعد کسی بھی ذی شعور اور منصف مزاج کو مجال انکار نہ رہے گی۔ اللہ تعالیٰ کی بارگاہ میں دعا ہے کہ اپنے نبی **صلی اللہ علیہ وسلم** کے وسیلہ جلیلہ سے ہم سب کو مذہب حق اہلسنت و جماعت پر زندگی اور موت عطا فرمائے۔

اللہم آمین بجاہ سید المرسلین **صلی اللہ علیہ وسلم**

ایمانِ ابوطالب

عدم ایمان ابوطالب پر قرآنی آیات

ابو طالب کا صاحب ایمان نہ ہونا قرآن کریم کی متعدد آیات سے ثابت ہے جن کا ذکر درج ذیل ہے:

آیت نمبر 01

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ

بے شک یہ نہیں کہ تم جسے اپنی طرف سے چاہو ہدایت کرو ہاں
اللہ ہدایت فرماتا ہے جسے چاہے۔ (سورۃ القصص: 56)

یہ آیت کریمہ ابو طالب کے بارے میں نازل ہوئی جمہورِ آئمہ تفسیر کا یہی قول ہے۔ شارح صحیح مسلم امام نووی رحمۃ اللہ علیہ اس آیت کے نزول کے بارے میں فرماتے ہیں:

فَقَدْ أَجْبَعَ الْمُفَسِّرُونَ عَلَى أَنَّهَا نَزَلَتْ فِي أَبِي طَالِبٍ

تحقیق مفسرین کو اجماع ہے اس پر کہ یہ آیت ابو طالب کے بارے میں نازل ہوئی۔

(جاری ہے)

(شرح مسلم للنووی، کتاب الایمان، ج 1 ص 40)

ایمان ابوطالب

عدم ایمان ابوطالب پر قرآنی آیات

ان ائمہ تفسیر کے نام اور ان کی کتب تفاسیر کے نام ذیل میں نقل کرتے ہیں، جن میں اس آیت کریمہ کا ابوطالب کے حق میں نازل ہونا بیان کیا جاتا ہے۔

- 1 ابن کثیر، تفسیر ابن کثیر ج 3 ص 290
- 2 امام جلال الدین السیوطی، تفسیر جلالین ص 392
- 3 علامہ محمود آلوسی، تفسیر روح المعانی ج 20 ص 94
- 4 امام قرطبی، تفسیر قرطبی ج 4 ص 299
- 5 امام فخر الدین الرازی، تفسیر کبیر ج 6 ص 499
- 6 علامہ اسماعیل حقی، تفسیر روح البیان ج 6 ص 435
- 7 امام جلال الدین سیوطی، تفسیر درمنثور ج 3 ص 853
- 8 سیدنا عبد اللہ ابن عباس، تفسیر ابن عباس ج 2 ص 15
- 9 قاضی ثناء اللہ، پانی پتی تفسیر مظہری ج 5 ص 276
- 10 شاہ عبدالرؤف نقشبندی، تفسیر رؤوفی ج 2 ص 57

(جاری ہے)

ایمان ابو طالب

عدم ایمان ابو طالب پر قرآنی آیات

- 11 ملا معین واعظ کاشفی، تفسیر حسینی قادری ج 1 ص 415، 416
- 12 امام ابی السعود، تفسیر ابی السعود ج 2 ص 611
- 13 امام خازن، تفسیر خازن ج 3 ص 195
- 14 علامہ نظام الدین نیشاپوری، تفسیر نیشاپوری ج 3 ص 538
- 15 امام بیضاوی، تفسیر بیضاوی ج 2 ص 456
- 16 علامہ ابن حیان اندلسی، تفسیر البحر المحیط ج 5 ص 107
- 17 علامہ الشربینی، تفسیر السراج المنیر ج 1 ص 657
- 18 زمخشری معزلی، تفسیر الکشاف ج 1 ص 206
- 19 امام ابن جوزی، تفسیر زاد المسیر ج 6 ص 231
- 20 علامہ سمرقندی، تفسیر سمرقندی ج 2 ص 77
- 21 علامہ بیضاوی، انوار التنزیل ج 2 ص 331
- 22 امام واحدی، اسباب النزول ص 199، 522
- 23 امام مجاہد، تفسیر مجاہد ص 201

(جاری ہے)

ایمانِ ابوطالب

عدم ایمان ابوطالب پر قرآنی آیات

- 24 امام ابن جریر طبری، تفسیر طبری ج 8 ص 6410
- 25 امام نسفی، تفسیر مدارک ج 3 ص 436
- 26 امام عبد الرحمن السلمی، تفسیر السلمی ج 2 ص 107
- 27 سید ابوالحسنات شاہ صاحب، تفسیر الحسنات ج 3 ص 27
- 28 مفتی احمد یار خان، نعیمی تفسیر نور العرفان ص 326

حدیث شریف میں اس آیت کی تفسیر میں یہ روایات منقول ہے۔
 حضرت ابو ہریرہ رضی اللہ تعالیٰ عنہ سے روایت ہے کہ حضور ﷺ نے
 ابوطالب سے فرمایا کہ لا الہ الا اللہ پڑھو! میں قیامت کے دن اس کی گواہی دوں
 گا۔ ابوطالب نے کہا اگر مجھے قریش کی عار دلانے کا خوف نہ ہوتا تو میں کلمہ
 پڑھ کر تمہاری آنکھوں کو ٹھنڈا کر دیتا۔

(جاری ہے)

ایمانِ ابوطالب

عدم ایمان ابوطالب پر قرآنی آیات

تب اللہ تعالیٰ نے یہ آیت کریمہ نازل فرمائی:

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ

بے شک یہ نہیں کہ تم جسے اپنی طرف سے چاہو ہدایت کر دو ہاں
اللہ ہدایت فرماتا ہے جسے چاہے۔

(صحیح مسلم، کتاب الایمان، باب اول الایمان قول لا اله الا الله)

(جامع ترمذی، باب من سورة القصص)

(مسند امام احمد، مسند ابی ہریرۃ، رقم الحدیث: 9610)

ایمانِ ابوطالب

عدم ایمان ابوطالب پر قرآنی آیات

حضرت سعید بن مسیب نے اپنے والد گرامی حضرت مسیب رضی اللہ عنہ سے بیان کیا ہے کہ جب ابوطالب پر موت کا وقت آیا تو اس کے پاس رسول اللہ ﷺ تشریف لے گئے پس آپ نے اس کے پاس ابو جہل بن ہشام اور عبد اللہ بن ابوامیہ بن مغیرہ کو پایا تب رسول اللہ ﷺ نے ابوطالب سے فرمایا اے میرے چچا! آپ یہ کلمہ پڑھیں۔ لا الہ الا اللہ تو میں آپ کے حق میں شہادت دوں گا۔ پس ابو جہل اور عبد اللہ بن ابی امیہ نے کہا اے ابوطالب! کیا تم عبدالمطلب کی ملت سے اعراض کرو گے۔ رسول اللہ ﷺ مسلسل ابوطالب پر کلمہ پیش کرتے رہے اور وہ دونوں اپنی بات دہراتے رہے حتیٰ کہ ابوطالب نے ان کو جو آخری بات کہی وہ یہ تھی کہ وہ عبدالمطلب کی ملت پر ہے اور اس نے لا الہ الا اللہ پڑھنے سے انکار کر دیا تب رسول اللہ ﷺ نے فرمایا: سنیں! اللہ کی قسم میں آپ کے لیے اللہ سے مغفرت طلب کرتا رہوں گا جب تک مجھے اس سے منع نہیں کیا جائے گا۔

(جاری ہے)

ایمانِ ابوطالب

عدم ایمان ابوطالب پر قرآنی آیات

تب اللہ تعالیٰ نے اس کے متعلق یہ آیت نازل کی:

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا

تَبَيَّنَ لَهُمْ أَنَّهُمْ أَصْحَابُ الْجَحِيمِ

نبی اور ایمان والوں کو لائق نہیں کہ مشرکوں کی بخشش چاہیں اگرچہ وہ رشتہ دار ہوں جب کہ انہیں کھل چکا کہ وہ دوزخی ہیں۔ (سورۃ التوبہ: 113)

اور اللہ تعالیٰ نے ابوطالب کے بارے میں نبی کریم ﷺ سے ارشاد فرمایا:

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ

بے شک یہ نہیں کہ تم جسے اپنی طرف سے چاہو ہدایت کر دو ہاں اللہ

ہدایت فرماتا ہے جسے چاہے۔

یہ حدیث درج ذیل کتب میں موجود ہے:

(صحیح بخاری رقم الحدیث: 1360)، (صحیح المسلم 24، الرقم السلسل 131)، (سنن نسائی: 2035)، (السنن الکبریٰ للنسائی: 11383)، (مصنف عبد الرزاق: 4675، 3884)، (الاحاد والبشائر: 720)، (معجم الکبیر ج 20 ص 349)، (دلائل النبوة ج 2 ص 342، 343)، (الاسماء والصفات ص 117)، (شرح السنة ص 1274)، (مسند الشامیین ص 3033)، (صحیح ابن حبان ص 982)، (شرح مشکل الآثار، ص 86، 24، 2485، 2484)، (مسند احمد ج 5 ص 433 طبع قدیم)، (مسند احمد 23674 ج 39 ص 78، 79)، (جامع المسانید لابن الجوزی 6227)، (مسند الطحاوی 334)

(جاری ہے)

ایمانِ ابوطالب

عدم ایمان ابوطالب پر قرآنی آیات

آیت نمبر 02

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلنَّاسِ كَيْفَ وَلَوْ كَانُوا أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ۝

نبی اور ایمان والوں کو لائق نہیں کہ مشرکوں کی بخشش چاہیں اگرچہ وہ رشتہ دار ہوں جب کہ انہیں کھل چکا کہ وہ دوزخی ہیں۔ (سورۃ التوبہ: 113)

یہ آیت کریمہ بھی ابوطالب کے بارے میں نازل ہوئی۔ ابوطالب کی موت کے وقت حضور ﷺ نے اسے دعوت ایمان پیش کی تو اس نے انکار کیا تو حضور ﷺ نے فرمایا کہ میں آپ کے لیے اس وقت تک مغفرت مانگوں گا جب تک روک نہ دیا جاؤں۔ اس پر یہ آیت نازل ہوئی۔

(صحیح بخاری، کتاب التفسیر، رقم الحدیث: 4675)، (صحیح المسلم، کتاب الایمان، باب اول الایمان قول لا اله الا الله: 24)، (سنن نسائی، کتاب الجنائز، رقم الحدیث: 2035) تفسیر کہیں، سورۃ التوبہ: 113 تفسیر قرطبی، سورۃ التوبہ: 113

(جاری ہے)

ایمانِ ابوطالب

عدم ایمان ابوطالب پر قرآنی آیات

شبہ

اس آیت کریمہ کے اس شان نزول پر یہ شبہ پیش کیا جاتا ہے کہ ابوطالب کی موت ہجرت سے تین سال پہلے ہوئی ہے اور سورہ توبہ ان سورتوں میں سے ہے جو مدینہ منورہ میں آخر میں نازل ہوئیں۔

جواب

امام واحدی نے اس کا یہ جواب دیا ہے کہ ہو سکتا ہے کہ نبی ﷺ اس وقت سے استغفار کرتے رہے ہوں حتیٰ کہ مدینہ میں اس سورۃ کے نازل ہونے تک استغفار کرتے رہے ہوں۔ اور جب یہ آیت نازل ہوئی تو آپ نے استغفار ترک کر دیا۔ اس جواب کو اکثر اجلہ علماء نے پسند کیا۔ امام رازی اور علامہ آلوسی اور علامہ ابو حفص دمشقی وغیرہم ان میں شامل ہیں۔ علامہ آلوسی نے ایک اور جواب یہ ذکر کیا ہے کہ سورہ توبہ کے مدنی ہونے کا معنی یہ ہے کہ اس کی اکثر اور غالب آیات مدنی ہیں اس لیے اگر یہ آیت مکہ میں نازل ہوئی ہو تو وہ سورۃ توبہ کے مدنی ہونے کے منافی نہیں ہے۔

(تفسیر کبیر، ج 6 ص 208، تفسیر روح المعانی ج 1 ص 23)

(جاری ہے)

ایمانِ ابوطالب

عدم ایمان ابوطالب پر قرآنی آیات

آیت نمبر 03

وَهُمْ يَنْهَوْنَ عَنْهُ وَيَنْعُونَ عَنْهُ

اور وہ لوگوں کو روکتے ہیں (انہیں ایذا پہنچانے سے) اور خود ان سے دور رہتے ہیں۔

(سورۃ الانعام، آیت: 26)

حضرت ابن عباس رضی اللہ عنہما نے فرمایا کہ یہ آیت حضور ﷺ کے چچا ابوطالب کے حق میں نازل ہوئی جو مشرکین کو تو حضور ﷺ کی ایذا رسانی سے روکتے تھے اور خود ایمان لانے سے بچتے تھے۔

امام آلوسی، امام ابن کثیر، امام رازی، اور امام قرطبی بھی یہی قول اپنا مختار بتاتے ہیں۔

(جاری ہے)

ایمانِ ابوطالب

عدم ایمان ابوطالب پر احادیث طیبہ

ابو طالب کے ایمان کے عدم ثبوت پر متعدد احادیث موجود ہیں جن میں سے کچھ تو درج بالا مضمون میں گزر گئی باقی درج ذیل ہیں:

حدیث

حضرت سیدنا عباس عم رسول ﷺ سے روایت ہے کہ انہوں نے خدمتِ اقدس حضور سید المرسلین ﷺ میں عرض کی حضور ﷺ نے اپنے چچا ابوطالب کو کیا نفع دیا؟ خدا کی قسم وہ حضور ﷺ کی حمایت کرتا اور حضور ﷺ کے لیے لوگوں سے لڑتا جھگڑتا تھا۔ فرمایا میں نے اسے سراپا آگ میں ڈوبا ہوا پایا تو اُسے کھینچ کر پاؤں تک آگ میں کر دیا اور اگر میں نہ ہوتا تو وہ جہنم کے سب سے نیچے طبقے میں ہوتا۔

(صحیح البخاری، رقم: 3883، 6572) (صحیح مسلم، رقم: 357، 358)

(مسند احمد، رقم: 1774، 1768، 1763)

(جاری ہے)

ایمانِ ابوطالب

عدم ایمان ابوطالب پر احادیث طیبہ

حدیث

ابو سعید خدری رضی اللہ عنہ سے روایت ہے کہ حضور اقدس ﷺ کے سامنے ابوطالب کا ذکر آیا فرمایا میں امید کرتا ہوں کہ روزِ قیامت میری شہادت اسے یہ نفع دے گی کہ جہنم میں پاؤں تک کی آگ میں کر دیا جائے گا جو اس کے ٹخنوں تک ہوگی جس سے اس کا دماغ جوش مارے گا۔

(صحیح البخاری، رقم: 3885، 6564) (مسند احمد، رقم: 11520، 11470، 11058)

حدیث

حضرت جابر بن عبد اللہ انصاری رضی اللہ تعالیٰ عنہما سے روایت ہے کہ حضور اقدس ﷺ سے عرض کی گئی حضور نے ابوطالب کو کچھ نفع دیا۔ فرمایا میں نے اسے دوزخ کے غرق سے پاؤں کی آگ میں کھینچ لیا۔

(مسند ابویعلیٰ الموصلی، رقم: 2047)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

عم رسول ﷺ حضرت عباس رضی اللہ عنہ کا نظریہ

حضرت عبداللہ بن عباس رضی اللہ تعالیٰ عنہما سے روایت ہے کہ رسول اللہ ﷺ فرماتے ہیں: بے شک دوزخیوں میں سب سے کم عذاب ابوطالب پر ہے وہ آگ کے دو جوتے پہنے ہوئے ہے جس سے اس کا دماغ کھولتا ہے۔

(صحیح البخاری، رقم: 3885) (صحیح مسلم، رقم: 361)

سیدنا صدیق اکبر رضی اللہ عنہ کا نظریہ

فتح مکہ کے موقع پر حضرت ابوبکر صدیق کے والد حضرت ابو قحافہ، حضور ﷺ کے ہاتھ مبارک پر بیعت اسلام کرنے لگے تو حضرت صدیق اکبر رونے لگے تو حضور ﷺ کے وجہ پوچھنے پر حضرت ابوبکر نے عرض کیا کہ یا رسول اللہ ﷺ اگر آج میرے والد کی جگہ آپ کے چچا ابوطالب ایمان لے آتے اور اللہ آپ کی آنکھیں ٹھنڈی کر دیتا تو مجھے زیادہ خوشی ہوتی۔

(الاصابة ج 1 ص 467) (شرح شفاء ج 2 ص 26)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

مولائے کائنات حضرت علی شیر خدا رضی اللہ عنہ کا نظریہ

ابوطالب کی موت کے بعد حضرت علی المرتضیٰ رضی اللہ عنہ نے بارگاہ رسالت ﷺ میں عرض کیا کہ آپ کا بوڑھا گمراہ چچا حالت کفر میں مر گیا ہے۔ دوسری روایت میں یہ ہے کہ مولا علی شیر خدا کرم اللہ وجہہ نے عرض کیا یا رسول اللہ ﷺ وہ ابوطالب مشرک مر گیا ہے۔ فرمایا: جاؤ اس کو دفن کر دو۔

(سنن نسائی: 190، 2006) (سنن ابی داؤد: 3214)

اس روایت کی سند کو امام ذہبی نے حسن متصل قرار دیا ہے۔ امام ابن ملقن نے اس روایت کی سند کو حسن قرار دیا ہے۔ امام ابن کثیر نے اس روایت کی سند کو (لاباس بہ) یعنی اس کی سند میں کچھ حرج نہیں قرار دیا ہے۔ اس روایت کی متعدد اسناد ہیں بے شمار محدثین کرام نے اس روایت کو نقل کیا ہے اس روایت کی کسی ایک سند کے منکر ہونے سے اس کی تمام اسانید منکر قرار نہ پائیں گی بلکہ اس روایت کی کئی سندوں کو محدثین نے حسن صحیح قرار دیا ہے۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

اس حدیث جلیل کو دیکھئے ابوطالب کے مرنے پر خود امیر المومنین علی کرم اللہ وجہہ الکریم حضور اقدس ﷺ سے عرض کرتے ہیں کہ حضور کا وہ گمراہ کافر چچا مر گیا۔ حضور ﷺ اس پر انکار نہیں فرماتے نہ خود جنازے میں تشریف لے جاتے ہیں۔ ابوطالب کی بی بی امیر المومنین کی والدہ ماجدہ حضرت فاطمہ بنت اسد رضی اللہ عنہا نے جب انتقال کیا ہے حضور اقدس ﷺ نے اپنی چادر و قمیص مبارک میں انہیں کفن دیا۔ اپنے دست مبارک سے لحد کھودی، اپنے دست مبارک سے مٹی نکالی، پھر ان کے دفن سے پہلے خود ان کی قبر مبارک میں لیٹے اور دعا کی۔ کاش ابوطالب مسلمان ہوتے تو کیا سید عالم ﷺ اُن کے جنازہ میں تشریف نہ لے جاتے؟؟

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

سیدنا امام زین العابدین رضی اللہ عنہ کا نظریہ

سید السادات حضرت سیدنا امام زین العابدین رضی اللہ تعالیٰ عنہ کے نزدیک بھی جناب ابوطالب کا ایمان ثابت نہیں، کہ آپ ہی سے روایت ہے ”ابوطالب کے فوت ہونے کے بعد اس کے وارث حضرت علی المرتضیٰ رضی اللہ تعالیٰ عنہ نہیں ہوئے بلکہ حضرت علی کے دو بھائی طالب اور عقیل ہوئے۔ کیونکہ یہ دونوں اس وقت مسلمان نہیں تھے۔ (حضرت عقیل بعد میں مسلمان ہو گئے تھے مگر ابوطالب کا انتقال کفر پر ہوا) اس لیے کہ مسلمان کافر کا وارث نہیں ہوتا۔“

(موطا امام مالک، کتاب الفرائض، باب میراث اہل الملل)

امام اعظم ابو حنیفہ رضی اللہ عنہ کا نظریہ

امام اعظم ابو حنیفہ رضی اللہ تعالیٰ عنہ فرماتے ہیں: ”آپ ﷺ کے چچا ابوطالب کا انتقال کفر پر ہوا۔“

(فقہ اکبر ص 108)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

حضور سیدنا غوث الاعظم رضی اللہ عنہ کا نظریہ

پیران پیر حضور سیدنا غوث اعظم سیدنا شیخ عبدالقادر جیلانی رضی اللہ تعالیٰ عنہ فرماتے ہیں: ”پھر جب ابوطالب کے مرنے کا وقت آیا اور دنیا چھوڑنے کے آثار نمودار ہونے لگے تو اس کے پاس سید عالم ﷺ اس کے ایمان لانے اور توحید کا اقرار کرنے کا اہتمام لے کر تشریف لائے۔ آپ نے اسے کہا اے چچا صرف ایک مرتبہ لا الہ الا اللہ کہہ دو میں اپنے رب کے حضور تیرے بارے میں گفتگو کروں گا اور اس کلمہ کی برکت سے تجھے مشرکین کی حمایت سے نکال لوں گا ابوطالب کہنے لگا! اے بھتیجے خدا کی قسم میں مانتا ہوں کہ تو جو کچھ لے کر آیا ہے، اس میں تو صادق ہے لیکن میں پسند نہیں کرتا کہ یوں کہا جائے۔ ابوطالب موت کے وقت کمزور اور ڈرپوک ہو گیا تو اس وقت اللہ سبحانہ و تعالیٰ نے یہ آیت نازل فرمائی جس میں اس نے اپنے حبیب ﷺ کو ادب کی تعلیم دی اور جس چیز کے وصول کی معرفت نہ ہو، اس کی طلب سے روکا ارشاد فرمایا: ”اے اکمل الرسل! آپ شدید حرص اور اہتمام کے باوجود حق کے راستہ کی ہدایت اور ارشاد اور توحید کے راستہ کی طرف ہر اس شخص کو نہیں لا سکتے جسے آپ پسند کریں۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

اور اس کے ایمان لانے کا ارادہ کریں لیکن اللہ تعالیٰ جو اپنے بندوں کی استعدادات پر مطلع ہے وہ ہدایت دیتا ہے اور دین اسلام کی اطاعت اور ایمان کی توفیق بخشتا ہے اور جسے وہ ہدایت دینا چاہتا ہو۔“

(تفسیر جیلانی عربی ج 4 ص 189) تفسیر غوث جیلانی مترجم اردو ج 2 ص 241، 64)

حضور سید ناغوث اعظم رضی اللہ عنہ اپنی دوسری کتاب غنیۃ الطالبین میں لکھتے ہیں: ”آپ ﷺ نے اپنی امت کو اسلام کی دعوت دی۔ ارشاد باری تعالیٰ: آپ اپنے رب کے راستے کی طرف حکمت اور اچھی نصیحت کے ساتھ دعوت دیں۔ لہذا آپ کے ذمے دعوت دینا ہے، منزل پر پہنچا دینا آپ کا فرض نہیں، جیسا کہ آپ ﷺ نے فرمایا مجھے ہادی بنا کر بھیجا گیا ہے یعنی راہ دکھانے والا نہ کہ اس پر چلانے والا بنایا گیا ہے اور ابلیس کو گمراہ کرنے والا بنایا گیا ہے یعنی گمراہی دکھانے والا نہ کہ زبردستی اس پہ چلانے والا بلکہ ہدایت و گمراہی صرف اللہ کے ہاتھ میں ہے۔“

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

ارشاد قرآن ہے: ”اے نبی جسے تو چاہے ہدایت نہیں دے سکتا البتہ اللہ جسے چاہے ہدایت دیتا ہے۔“ نبی کریم ﷺ نے اپنے چچا ابوطالب کے لیے ہدایت کی دعا مانگی مگر اللہ تعالیٰ نے آپ کی دعا قبول نہ فرمائی جبکہ حضرت حمزہ رضی اللہ عنہ کے قاتل وحشی کو ہدایت سے نواز دیا گیا گو یا اللہ تعالیٰ اپنے نبی کریم ﷺ کو سمجھانا چاہتے ہیں کہ آپ کے ذمے دعوت دینا ہے۔“

(غنیۃ الطالبین عربی، ج 2 ص 31) (غنیۃ الطالبین اردو مترجم ص 415-414)

حضور سید نا غوث اعظم رضی اللہ عنہ کی ان دو عبارات سے ثابت ہوا کہ آپ کے نزدیک جناب ابوطالب کا ایمان لانا ثابت نہیں۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

امام غزالی رضی اللہ عنہ کا نظریہ

حجۃ السلام امام غزالی رضی اللہ عنہ فرماتے ہیں کہ ”حضور ﷺ کو ابولہب اور ابوطالب نے دیکھا، صحبت بھی اٹھائی، قرابت بھی تھی مگر ان دونوں کو کچھ نفع نہیں پہنچا۔“
(احیاء العلوم ج 4 ص 140)

خاتم الاولیاء شیخ محی الدین ابن عربی رضی اللہ عنہ کا نظریہ

تاج الاصفیاء شیخ محی الدین ابن العربی رضی اللہ عنہ لکھتے ہیں کہ ”اگر ہمت (ارادے) کوئی (ذاتی) اثر ہوتا اور وہ ضروری ہوتا تو نبی کریم ﷺ سے ہمت (ارادہ) میں کوئی ایک بھی اکمل، اعلیٰ اور اقویٰ (زیادہ قوی) نہیں تھا، اس کے باوجود آپ ﷺ کے ارادہ ایمان ابی طالب کو ترجیح نہیں دی گئی۔ اسی بارے میں آیت مبارکہ نازل ہوئی۔“
(فصوص الحکم عربی ص 130)

شیخ ابن عربی رضی اللہ عنہ نے اپنی دوسری کتاب فتوحات مکیہ [جلد 7، باب 536 ص 329] میں ابوطالب کا خاتمہ کفر پر ہونا لکھا ہے۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

حضور داتا گنج بخش علی ہجویری رضی اللہ عنہ کا نظریہ

امام الاولیا سید ناداتا گنج بخش علی ہجویری رضی اللہ عنہ لکھتے ہیں: ”استدلال پر تکیہ کرنے والے ابوطالب سے زیادہ صاحب فہم نہیں ہو سکتے اور پیغمبر ﷺ سے بڑھ کر کوئی راہ نما نہیں ہو سکتا۔ مگر چونکہ ابوطالب کی شقاوت کا حکم لگ چکا تھا، پیغمبر ﷺ کی راہ نمائی سے مستفید نہ ہو سکا۔

(کشف المجوب فارسی ص 209) (کشف المجوب مترجم اردو 371)

حضور سید ناداتا گنج بخش علی ہجویری رضی اللہ عنہ کے نزدیک بھی جناب ابوطالب کا ایمان لانا ثابت نہیں۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

حضرت خواجہ نظام الدین اولیاء رضی اللہ عنہ کا نظریہ

سند الاولیاء آقائے چشت اہل بہشت حضرت خواجہ نظام الدین اولیاء رضی اللہ عنہ فرماتے ہیں: ”یہاں سے ابوطالب کی حکایت شروع ہوئی۔ جب وہ بیمار ہوئے تو پیغمبر خدا اسلامیہا ہی ہم نے پاس جا کر فرمایا کہ آپ ایک مرتبہ تو اللہ تعالیٰ کی وحدانیت کے قائل ہو جائیں، خواہ زمان سے، خواہ دل سے۔ تاکہ میں اللہ تعالیٰ کو کہہ سکوں کہ ایمان لائے۔ بہت سمجھایا لیکن کچھ اثر نہ ہوا، اسی طرح کفر کی حالت میں فوت ہو گیا۔ امیر المومنین علی رضی اللہ تعالیٰ عنہ نے عرض کی یا رسول اللہ سلیم آپ کا چچا گمراہی میں مرا ہے۔ فرمایا اسے غسل دو، کفن میں لپیٹ کر بغیر لحد اوپر سے گرا دو۔ یعنی اسے خاص وضع سے نہ رکھو۔“

(فوائد الفوائد فارسی ص 135) (فوائد الفوائد مترجم اردو ص 149)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

حضرت خواجہ باقی باللہ رضی اللہ عنہ کا نظریہ

سرتاج نقشبند امام ربانی حضرت مجدد الف ثانی شیخ احمد سرہندی رضی اللہ عنہ کے پیر و مرشد حضرت خواجہ باقی باللہ رضی اللہ عنہ لکھتے ہیں کہ ”آنحضرت ﷺ نے ابوطالب کے حق میں کس قدر تصرفات کیے اور کس قدر معجزے دکھائے حالانکہ بچپن ہی سے آنحضرت ﷺ کے معجزے دیکھتا رہا تھا۔ لیکن چونکہ فی مابین میں مناسبت نہ ہی تھی۔ کچھ فائدہ نہ ہوا اللہ تعالیٰ قرآن مجید میں فرماتا ہے:

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ

(سورة القصص: 56)

(یا رسول اللہ ﷺ) جس کو تو چاہے ہدایت نہیں دے سکتا ہاں اللہ تعالیٰ جسے چاہے ہدایت دے سکتا ہے۔“

(مکتوبات شریف حضرت خواجہ باقی باللہ نقشبندی دہلوی علیہ الرحمة ص 51-52)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

تاریک السلطنت حضرت سید اشرف جہانگیر سمنانی رضی اللہ عنہ کا نظریہ

سلطان التارکین حضرت سید اشرف جہانگیر سمنانی رضی اللہ عنہ فرماتے ہیں: ”نبی کریم ﷺ کے چچا ابوطالب نے حالت کفر میں انتقال کیا۔“

(لطائف اشرفی فارسی حصہ دوم ص 315)

شارح بخاری علامہ ابن حجر عسقلانی رضی اللہ عنہ کا نظریہ

حافظ ابن حجر رضی اللہ عنہ لکھتے ہیں: ”رسول اللہ ﷺ کے چاروں چچا نے اسلام کا زمانہ پایا ان میں سے دو مسلمان نہیں ہوئے۔ ابوطالب ان کا نام عبدالمناف ہے اور ابولہب اس کا نام عبد العزیٰ ہے اور دو مسلمان ہوئے حضرت حمزہ رضی اللہ تعالیٰ عنہ اور حضرت عباس رضی اللہ تعالیٰ عنہ۔“

(فتح الباری، کتاب المناقب باب قصة ابی طالب)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

شارح بخاری علامہ بدرالدین عینی رضی اللہ عنہ کا نظریہ

علامہ بدرالدین محمود بن احمد عینی رضی اللہ عنہ لکھتے ہیں ”ابوطالب غیر اسلام پر مرااگر تم یہ کہو کہ سہیلی نے لکھا ہے کہ وہ اسلام لے آیا تھا تو میں کہوں گا کہ ان کا یہ قول حدیث صحیح کے معارض نہیں ہو سکتا۔“

(عمدة القاری، کتاب المناقب باب قصة ابی طالب)

علامہ ملا علی قاری رضی اللہ عنہ کا نظریہ

ملا علی بن سلطان محمد القاری رضی اللہ عنہ لکھتے ہیں: ”اہلسنت کے نزدیک ابوطالب مسلمان نہیں ہوا۔“

(مرقات ج 9 ص 360)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

شیخ محقق شاہ عبدالحق محدث دہلوی رضی اللہ عنہ کا نظریہ

شیخ محقق عبدالحق محدث دہلوی رضی اللہ عنہ لکھتے ہیں کہ ”حدیث صحیح نے ابوطالب کے کفر کو ثابت کر دیا ہے۔“

(مدارج النبوت ج 2 ص 48)

میر عبد الواحد بلگرامی رضی اللہ عنہ کا نظریہ

معروف چشتی بزرگ میر عبد الواحد بلگرامی رضی اللہ عنہ لکھتے ہیں کہ ”میرے بھائی اگرچہ مصطفیٰ ﷺ کے فضائل و شرف کے کمالات، اہل معرفت کے دلوں میں نہیں سما سکتے اور ان کے سچے دوستوں کے نہاں خانوں میں منزل نہیں بنا سکتے اس کے باوجود ان کے ان نسب والوں میں اپنا کامل اثر نہیں دکھا سکتے خواہ وہ آباؤ اجداد ہوں یا اولاد ہوں چنانچہ ابوطالب میں اس نسب نے کوئی اثر نہیں لیا۔ حالانکہ رسول خدا ﷺ ان کے بارے میں بلیغ کوشش فرماتے رہے لیکن چونکہ خدائے قدوس جل و علانے ان کے دل پر روز اول ہی سے مُسر لگا دی تھی لہذا جواب دیا اخترت النار علی العار یعنی میں عار پر نار کو ترجیح دیتا ہوں۔ جیسا کہ مشہور ہے منقول ہے کہ جب ابوطالب کا انتقال ہوا مولیٰ علی کرم اللہ وجہہ نے رسول اللہ ﷺ کو یہ خبر پہنچائی کہ مات عمک الضال حضور کے گمراہ چچا کا انتقال ہو گیا ہے۔“

(جاری ہے)

(سبع سنابل فارسی ص 27) (مترجم اردو ص 90)

ایمانِ ابوطالب

جناب ابوطالب سے متعلق جمہور اہلسنت کا نظریہ

شاہ ولی اللہ محدث دہلوی رضی اللہ عنہ کا نظریہ

امام الہند حضرت شاہ ولی اللہ محدث دہلوی رضی اللہ عنہ کے نزدیک بھی ابوطالب کا ایمان ثابت نہیں۔

(سہرور المحزون فارسی ص 20، 21)

شاہ عبد العزیز محدث دہلوی رضی اللہ عنہ کا نظریہ

محدث ہند حضرت علامہ شاہ عبد العزیز محدث دہلوی رضی اللہ عنہ فرماتے ہیں: ”ابوطالب کے متعلق محدثین و علمائے اہلسنت اس بات پر ہیں کہ ابوطالب کا ایمان لانا ثابت نہیں اور صحاح میں ہے کہ نبی کریم ﷺ وقت وفات ابوطالب کے پاس آئے اور ان پر اسلام پیش کیا تو ابوطالب نے قبول نہ کی۔“

(شرح عقائد بر میزان العقائد، ص 156)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

حضرت فخر الدین چشتی نظامی دہلوی رضی اللہ عنہ کا نظریہ

رئیس العارفین محب النبی حضرت فخر الدین چشتی نظامی دہلوی لکھتے ہیں کہ ”رسولِ خدا ﷺ کے چچا ابوطالب کا فر مرے۔“

(نظام العقائد فارسی ص 44)

شاہ سلیمان تونسوی (پیر پٹھان) اور خواجہ شمس الدین سیالوی رحمۃ اللہ علیہما کا نظریہ

تاجدار سیال شریف خواجہ شمس الدین سیالوی رحمۃ اللہ علیہ کے پیرومرشد خواجہ سلیمان تونسوی پیر پٹھان علیہ الرحمہ فرماتے ہیں کہ ”رسولِ خدا ﷺ نے بہت کوشش کی کہ میرا چچا ابوطالب ایمان لے آئے اور ابوطالب سے فرمایا کہ آپ میرے کان میں کہہ دو کہ آپ پیغمبر برحق ہیں۔ میں قیامت کے دن تمہارا ایک ہی گواہ تمہارے ایمان کے لیے کافی ہوں گا۔ ابوطالب نے کہا مجھے شرم آتی ہے کہ لوگ کہیں گے کہ اپنے برادر زاد کے تابع ہو گیا۔ اور اس پر ایمان لے آئے۔ میں نے اس عار کی وجہ سے دوزخ کو اختیار کیا۔“

(نافع السالکین فارسی ص 151 - نافع السالکین اردو مترجم ص 299 - سیرت خواجہ سلیمان تونسوی ص 132)

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

تاجدار گولڑہ حضور پیر مہر علی شاہ رحمۃ اللہ علیہ کا نظریہ

تاجدار گولڑہ حضرت پیر مہر علی شاہ صاحب لکھتے ہیں کہ ”آنحضرت ﷺ کے بچے اور پھوپھیاں، حارث، قسم، زبیر، حمزہ رضی اللہ عنہ، عباس رضی اللہ عنہ، ابوطالب، عبد الکعب جبل، ضرار، غیراق، ابولہب، صفیہ رضی اللہ عنہا، عاتکہ، اروی، ام حکیم، مرہ امیمہ اس جماعت میں سے حضرت حمزہ، عباس، حضرت صفیہ رضوان اللہ علیہم اجمعین، علیین ایمان لائے۔“
(سیرت نبویہ از افادات مہریہ ص 23) (تحقیق الحق ص 153)

اعلیٰ حضرت امام احمد رضا خان فاضل بریلوی رحمۃ اللہ علیہ کا نظریہ

امام اہلسنت امام احمد رضا خان فاضل بریلوی رحمۃ اللہ علیہ نے ابوطالب کے صاحب ایمان نہ ہونے پر ایک تفصیلی فتویٰ تحریر فرمایا جو فتاویٰ رضویہ جلد 29 میں شرح المطالب فی مبحث ابی طالب کے نام سے ایک رسالہ کی شکل میں موجود ہے۔ آپ اپنے اس فتوے میں لکھتے ہیں: ”آیات قرآنیہ و احادیث صحیحہ متوافرہ متظاہرہ سے ابوطالب کا کفر پر مرنا اور دم واپس ایمان لانے سے انکار کرنا اور عاقبت کار اصحابِ نار سے ہونا ایسے روشن ثبوت سے ثابت جس سے کسی سنی کو مجالِ دم زدن نہیں۔“

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

اعلیٰ حضرت امام احمد رضا خان فاضل بریلوی رحمۃ اللہ علیہ کا نظریہ

مزید فرماتے ہیں:

ہاں (ابوطالب کے کفر کو) ابولہب و ابلیس لعنہما اللہ کی مثل کہنا محض افراط اور خون انصاف کرنا ہے، ابوطالب کی عمر خدمت و کفالت و نصرت و حمایتِ حضرت رسالت علیہ و علی آلہ الصلوٰۃ والتحیۃ میں کٹی اور یہ ملا عنہ درپردہ و علانیہ درپے ایذاء و اضرار رہے کہاں وہ جس کا وظیفہ مدح و ستائش ہو اور کہاں وہ شقی جس کا ورد ذم و نکو ہش ہو، ایک اگرچہ خود محروم اور اسلام سے مصروف مگر بتسخیر تقدیر نفع اسلام میں مصروف اور دوسرا مردود و متمرد وعدو و معاند ہمہ تن کسر بیضہ اسلام میں مشغوف۔

ع بیس تفاوت رہا از کجاست تابہ کجا

مزید فرماتے ہیں:

دونوں کا ثبوتِ کفر بھی ایک سا نہیں، ابوطالب کے باب میں اگرچہ قول حق و صواب وہی کفر و عذاب، اور اس کا خلاف شاذ و مردود باطل و مطرود پھر بھی اس حد کا نہیں کہ معاذ اللہ خلاف پر تکفیر کا احتمال ہو اور ان اعداء اللہ کا کافر و ابدی جہنمی ہونا تو ضروریاتِ دین سے ہے جس کا منکر خود جہنمی کافر، تو فریقین کا نہ کفر یکساں، نہ ثبوت یکساں، نہ عمل یکساں، نہ سزا یکساں، ہر جگہ فرقِ زمین و آسمان، پھر مماثلت کہاں۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

اعلیٰ حضرت امام احمد رضا خان فاضل بریلوی رحمۃ اللہ علیہ کا نظریہ

ائمہ دین اور علمائے معتمدین جنہوں نے ابوطالب کو کافر کہا:
ان ائمہ دین و علمائے معتمدین کے اسمائے طیبہ جنہوں نے کفر ابی طالب کی تصریح و تصحیح فرمائی ہے۔ اُن کے ارشادات کی نقل ملاحظہ کرنے کے لیے مطالعہ کریں: ”شرح البطالِب فی مبحث ابی طالب“۔

(تصنیف لطیف امام اہل سنت امام احمد رضا خان فاضل بریلوی رحمۃ اللہ علیہ)

فمن الصحابة

- 1 امیر المومنین صدیق اکبر رضی اللہ عنہ
- 2 امیر المومنین فاروق اعظم رضی اللہ عنہ
- 3 امیر المومنین علی مرتضیٰ رضی اللہ عنہ
- 4 جبر الامتہ سیدنا عبداللہ بن عباس رضی اللہ عنہ
- 5 حافظ الصحابہ سیدنا ابوہریرہ رضی اللہ عنہ
- 6 صحابی ابن الصحابی سیدنا مسیب بن حزن قریشی مخزومی رضی اللہ عنہ

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

فمن الصحابة

- 7 عم رسول اللہ ﷺ حضرت سیدنا عباس رضی اللہ عنہ
- 8 سیدنا ابوسعید خدری رضی اللہ عنہ
- 9 سیدنا جابر بن عبد اللہ انصاری رضی اللہ عنہ
- 10 حضرت سیدتنا ام المومنین ام سلمہ رضی اللہ عنہا
- 11 خادم رسول اللہ ﷺ سیدنا انس بن مالک رضی اللہ عنہ

ومن التابعين

- 12 آدم آل عبا بن العابدین علی بن حسین بن علی مرتضیٰ رضی اللہ تعالیٰ عنہم و کرم وجوہہم
- 13 امام عطاء بن ابی رباح استاذ سیدنا الامام الاعظم رضی اللہ تعالیٰ عنہما
- 14 امام محمد بن کعب قرظی کہ اجلہ ائمہ محدثین و مفسرین تابعین سے ہیں
- 15 سعید بن محمد ابوالسفر تابعی ابن التابعی ابن الصحابی نبیرہ سیدنا جبیر بن مطعم رضی اللہ عنہ
- 16 امام الائمہ سراج الائمہ سیدنا امام اعظم ابوحنیفہ رضی اللہ عنہ

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

ومن تبع تابعین

- 17 عالم المدینہ امام دارالہجرۃ سیدنا امام مالک رضی اللہ عنہ
- 18 محرر المذہب مرجع الدنیا فی الفقہ والعلم سیدنا امام محمد رضی اللہ عنہ
- 19 امام تفسیر مقاتل بلخی
- 20 سلطان اسلام خلیفۃ المسلمین امام ابو جعفر منصور نبیر زادہ ابن عم رسول اللہ ﷺ

ومن اتباع التابع ومن یلیہم

- 21 امام الدنیا فی الحفظ والحديث ابو عبد اللہ محمد بن اسماعیل بخاری
 - 22 امام اجل ابوداؤد سلیمان بن اشعث سجستانی
 - 23 امام عبدالرحمن احمد بن شعیب نسائی
 - 24 امام ابو عبد اللہ بن یزید ابن ماجہ قزوینی
- یہ چاروں ائمہ اصحاب صحاح مشہورہ ہیں اور یہی طبقہ اخیرہ عبد اللہ بن المعتز کا ہے۔

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

وَمِنْ بَعْدِهِمُ مِنَ الْمَفْسَرِينَ

- 25 امام محی السنہ ابو محمد حسین بن مسعود قراء بغوی
- 26 امام ابواسحاق زجاج ابراہیم بن السری
- 27 جار اللہ محمود بن عمر خوارزمی زمخشری
- 28 ابوالحسن علی بن احمد واحدی نیشاپوری صاحب بسیط ووسیط ووجیز
- 29 امام اجل محمد بن عمر فخر الدین رازی
- 30 قاضی القضاۃ شہاب الدین بن خلیل خوبی دمشقی مکمل الکبیر
- 31 علامہ قطب الدین محمد بن مسعود بن محمود بن ابن ابی الفتح سیرانی شفا صاحب تقریب
- 32 امام ناصر الدین ابوسعید عبداللہ بن عمر بیضاوی
- 33 امام علائۃ الوجود مفتی ممالک رومیہ ابوالسعود بن محمد عمادی
- 34 علامہ علاء الدین علی بن محمد بن ابراہیم بغدادی صوفی صاحب تفسیر لباب شہیرہ خازن
- 35 امام جلال الدین محمد بن احمد محلی
- 36 علامہ سلیمان جمل وغیرہم من یاتی

(جاری ہے)

ایمان ابو طالب

جناب ابو طالب سے متعلق جمہور اہلسنت کا نظریہ

ومن المحدثین والشارحین

- 37 امام اجل احمد بن حنین بیہقی
- 38 حافظ الشام ابوالقاسم علی بن حسین بن ہبۃ اللہ دمشقی شہیر بابن عساکر
- 39 امام ابوالحسن علی بن خلف معروف بابن بطل مغربی شارح صحیح بخاری
- 40 امام ابوالقاسم عبدالرحمن بن احمد سیہلی
- 41 امام حافظ الحدیث علامۃ الفقہ ابو زکریا یحییٰ بن شرف نووی
- 42 امام ابوالعباس احمد بن عمر بن ابراہیم قرطبی شارح صحیح مسلم
- 43 امام ابوالسعادات مبارک بن محمد ابی الکرم معروف بابن اثیر جزری صاحب نہایہ و جامع الاصول
- 44 امام جلیل محب الدین احمد بن عبداللہ الطبری
- 45 امام شرف الدین حسن بن محمد طیبی شارح مشکوٰۃ
- 46 امام شمس الدین محمد بن یوسف بن علی کرمانی شارح صحیح بخاری
- 47 علامہ مجد الدین محمد بن یعقوب فیروز آبادی صاحب القاموس
- 48 امام حافظ الشان ابوالفضل شہاب الدین احمد بن حجر عسقلانی

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

ومن المحدثین والشارحین

- 49 امام جلیل بدر الدین ابو محمد محمود بن احمد عینی
- 50 امام شہاب الدین ابوالعباس احمد بن ادریس قرافی صاحب تنقیح الاصول
- 51 امام خاتم الحفاظ جلال الملتہ والدین ابوالفضل عبدالرحمن بن ابی بکر سیوطی
- 52 امام شہاب الدین ابوالعباس احمد بن خطیب قسطلانی شارح صحیح بخاری
- 53 علامہ عبدالرحمن بن علی شیبانی تلمیذ امام شمس الدین سخاوی
- 54 علامہ قاضی حسین بن محمد بن حسین دیار بکری مکی
- 55 مولانا الفاضل علی بن سلطان محمد قاری ہروی مکی
- 56 علامہ زین العابدین عبدالرؤف محمد شمس الدین مناوی
- 57 امام شہاب الدین احمد بن حجر مکی
- 58 شیخ تقی الدین احمد بن علی مقربزی اخباری
- 59 سید جمال الدین عطاء اللہ بن فضل اللہ شیرازی صاحب روضۃ الاحباب
- 60 امام عارف باللہ سیدی علاء الملتہ والدین علی بن حسام الدین متقی مکی (جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

ومن المحدثین والشارحین

- 61 علامہ شہاب الدین احمد خفاجی شارح شفاء
- 62 علامہ علی بن احمد بن محمد بن ابراہیم عزیزی
- 63 علامہ محمد حفصی محشی افضل القرطی
- 64 علامہ طاہر فتنی صاحب مجمع بحار الانوار
- 65 شیخ محقق مولانا عبدالحق بن سیف الدین بخاری
- 66 علامہ محمد بن عبدالباقی بن یوسف زرقانی مصری
- 67 فاضل محمد بن علی صبان مصری صاحب اسعاف الراغبین

ومن الفقہاء والاضولیین

- 68 امام اجل شیخ الاسلام والمسلمین علی بن ابی بکر برہان الدین فرغانی صاحب ہدایہ
- 69 امام ابوالبرکات عبداللہ بن احمد حافظ الدین نسفی صاحب کنز
- 70 امام محقق علی الاطلاق کمال الدین محمد بن الہمام
- 71 امام جلال الدین کرلالی صاحب کفایہ

(جاری ہے)

ایمانِ ابوطالب

جناب ابوطالب سے متعلق جمہور اہلسنت کا نظریہ

ومن الفقهاء والاصولیین

- 72 امام محقق محمد بن محمد بن محمد ابن امیر الحاج حلبی
- 73 امام ابراہیم بن موسیٰ طرابلسی مصری صاحب مواہب الرحمن
- 74 علامہ ابراہیم بن محمد حلبی شارح منیہ
- 75 علامہ سعد الدین مسعود بن عمر تفتازانی
- 76 علامہ محقق زین بن نجیم مصری صاحب بحر
- 77 ملک العلماء بحر العلوم عبدالعلی محمد لکھنوی
- 78 علامہ سید احمد مصری طحطاوی
- 79 علامہ سید محمد افندی ابن عبایدین شامی

رحم الله تعالى علمائنا جميعا من تاخر منهم ومن قدم،

امین

(جاری ہے)

ایمانِ ابوطالب

پاکستان کے اکابر علماء کا نظریہ

اعلیٰ حضرت امام اہلسنت مجدد اعظم امام المتقین امام احمد رضا خاں بریلوی حنفی رحمۃ اللہ علیہ نے **ابوطالب** کے صاحب ایمان نہ ہونے پر اپنے رسالہ شرح البطلان فی مبحث ابی طالب میں تحقیق کا حق ادا کر دیا۔ کچھ عرصہ پہلے جب پاکستان میں اس حوالے سے فتنہ پھیلایا گیا تو اجلاء علمائے کرام نے اس فتنے کو دبانے کے لیے اپنی مواہیر تصدیق و تائید ثابت فرما کر کے اس رسالے کی دوبارہ اشاعت کی، جن میں سے کچھ نمایاں ہستیوں کے اسمائے گرامی درج ذیل ہیں:

- 01 مفتی اعظم پاکستان ابوالبرکات سید احمد قادری صاحب رحمۃ اللہ علیہ
- 02 شارح بخاری سید محمود احمد رضوی صاحب رحمۃ اللہ علیہ
- 03 شیخ الحدیث سید جلال الدین شاہ صاحب رحمۃ اللہ علیہ
- 04 حضرت مولانا عبد المصطفیٰ ازہری رحمۃ اللہ علیہ
- 05 حضرت مولانا محمد عنایت اللہ صاحب رحمۃ اللہ علیہ آف سانگلہ ہل
- 06 حضرت علامہ مفتی ابوالفضل غلام علی اوکاڑوی صاحب رحمۃ اللہ علیہ
- 07 مفتی ابو داؤد صادق قادری رضوی رحمۃ اللہ علیہ

(جاری ہے)

ایمانِ ابوطالب

پاکستان کے اکابر علماء کا نظریہ

- 08 مفتی محمد احسان الحق قادری صاحب رحمۃ اللہ علیہ
- 09 مصنف کتب کثیرہ حضرت علامہ مفتی فیض احمد اویسی صاحب رحمۃ اللہ علیہ
- 10 مفتی عبدالقیوم ہزاروی رحمۃ اللہ علیہ
- 11 مفتی محمد حسین نعیمی رحمۃ اللہ علیہ
- 12 علامہ عبد الحکیم شرف قادری رحمۃ اللہ علیہ
- 13 شاگرد محدث اعظم پاکستان مفتی محمد امین قادری رحمۃ اللہ علیہ

(جاری ہے)

ایمانِ ابوطالب

قارئین کرام !!!

جناب ابوطالب کے متعلق اہلسنت و جماعت کا عقیدہ با دلائل ہم نے آپ کے سامنے پیش کر دیا ہے کہ جناب ابوطالب کا ایمان لانا ہرگز ثابت نہیں ہے ان کا خاتمہ حالت کفر میں ہوا۔ نبی کریم ﷺ کے صحابہ کرام، تابعین عظام، تبع تابعین، آئمہ مجتہدین، محدثین کرام اور اولیا کرام سب کا یہی عقیدہ تھا۔ مگر بد قسمتی سے اس پرفتن دور میں اہلسنت کا نام استعمال کرنے والے کئی جعلی پیر اور مولوی جناب ابوطالب کا نہ صرف ایمان ثابت کرنے کی کوشش کر رہے ہیں بلکہ یہاں تک کہتے پھرتے ہیں کہ جو ابوطالب کا ایمان نہ مانے وہ خود بھی مومن نہیں ہے۔ وہ لعنتی ہے اور دشمن الہبیت ہے (نعوذ باللہ من ذالک)

خدارا انصاف کیجیے !!!

کیا ان لوگوں نے ایک ہی جملے میں ان تمام اکابرین امت کو کافر نہیں کہہ دیا ؟

(العیاذ باللہ)

(جاری ہے)

ایمانِ ابوطالب

حرفِ آخر

محترم قارئین کرام!!!

قرآن و حدیث اور بزرگانِ دین کے اقوال سے خوب روشن ہو گیا کہ سلفاً خلفاً جمہور اہلسنت کا یہی موقف رہا کہ **ابوطالب** کا ایمان ثابت نہیں، نیز یہ بھی واضح کر دیا گیا کہ یہ مسئلہ ضروریاتِ دین سے نہیں کہ خواہ مخواہ اس کو موضوعِ بحث بنا کر اپنے پوشیدہ ناپاک عزائم کے سامنے اس مسئلہ کو ڈھال بنا کر عظیم ہستیوں کے خلاف زبانِ طعن دراز کی جائے، مزید یہ کہ کفر ابو جہل و ابولہب اور کفر **ابوطالب** یکساں نہیں اور نہ طرفین کے کفر کا ثبوت ایک جیسا ہے۔ چنانچہ مسئلہ اس نوعیت کا نہیں کہ قائلِ ایمان **ابوطالب** پر صرف اس وجہ سے کوئی سخت حکم لگا دیا جائے مگر جب اس بارے میں ہم سے سوال ہو گا تو ہم ضرور یہ کہیں گے کہ قائلینِ ایمان **ابوطالب** والوں کا قول خطا ہے اور ہمارا موقف ان مذکورہ دلائل کی روشنی میں صواب اور درست ہے۔

واللہ تعالیٰ اعلم